

Azərbaycanın xarici siyasətinin uğurları

Beynəlxalq münasibətlər sistemində dövlətlərin yeri və rolu çoxsaylı siyasi və iqtisadi faktorlarla müəyyən olunur. Bu faktorların arasında prioritet istiqamətlər dövlətin iqtisadi və sosial inkişaf göstəriciləri, yürütdüyü xarici siyasətin məzmunu, özünün milli maraq və mənafeələrini təmin etmə dərəcəsi, habelə regional və global proseslərdə iştirakının səviyyəsidir. Bu amillər həm də dövlətin və ona rəhbərlik edən şəxsin nüfuzunu müəyyən edən meyarlar kimi özünü göstərməkdədir. Respublikamızın bütün bu qeyd olunan istiqamətlər üzrə göstəriciləri qürurvericidir.

Ölkəmizin nailiyyətləri nümunəyə çevrilib

Bu gün dünya Azərbaycanı inkişaf göstəricilərini davamlı şəkildə yüksəldən, müstəqil xarici siyasət yürüdən, milli maraqlarını qətiyyətlə təmin edən, yalnız regionda deyil, global səviyyədə narahatlıq doğuran məsələlərin yoluna qoyulmasına töhfələr verən dövlət kimi tanıyır. Müstəqil xarici siyasəti respublikamızı dünyanın bütün siyasi mərkəzləri ilə əlaqələrini strateji tərəfdaşlıq səviyyəsinə yüksəldib. Öz enerji siyasəti ilə Xəzərdən hasil olunan neft və qazı dünya bazarlarına çıxaran Azərbaycan bu gün Avropanın enerji təhlükəsizliyinin əsas təminatçılarından biridir. Eyni zamanda respublikamız global miqyasda sülhün və təhlükəsizliyin təmin olunmasında yaxından iştirak edir, barışdırıcı missiya həyata keçirir. Orta gücə çevrilən Azərbaycan bu gün yalnız regionda deyil, global müstəvidə də baş verən proseslərdə, dünyanı narahat edən aktual məsələlərin həllində fəal iştirak edir.

Bütün bunların nəticəsidir ki, Azərbaycan regionun aparıcı dövlətidir. Eyni zamanda ölkəmiz dünyanın əsas siyasi qütblərinin Cənubi Qafqazdakı siyasi-iqtisadi tərəfdaşdır. Azərbaycanın həm də global miqyasda söz sahibi olan dövlət kimi qəbul edilməsi qürur doğuran həqiqətdir.

Azərbaycanı dünyaya tanıdan ən mühüm faktorlardan biri respublikamızın hər zaman tərəfdaşlığa sadıq olması, dünyada və regionda əmək-



ABŞ-dən Çinə qədər...

Bütün siyasi platformalarda Azərbaycan nüfuzlu dövlət kimi qəbul olunur

daşlığın daha da inkişafına xidmət edən tədbirlər həyata keçirməsidir. Təsədüfi deyil ki, bir sıra Avropa dövlətləri özlərinin enerji təhlükəsizliklərinin təminatında məhz Azərbaycana güvənirlər. Eyni zamanda respublikamızın enerji və nəqliyyat layihələri regionda və daha geniş arenada dövlətlərarası əməkdaşlığı daha da stimullaşdırır.

Azərbaycanın nüfuzlu dövlət kimi statusunu yüksəldən başqa bir amil isə işğal altında olan torpaqlarını müharibə yolu ilə azad etməsidir. Artıq 5 ildir ki, dünyada həm də qalib, ərəzi bütövlüyünü bərpa edən dövlət kimi tanınılır. Respublikamızın bu uğurları dünyada nümunəyə çevrilib.

Azərbaycan diplomatiyasının global uğuru

Bütün bu nailiyyətlərimizin müəllifi olan Prezident İlham Əliyev isə dünyanın sayılıb-seçilən liderləri ilə bir sırada dayanır, siyasi platformalarda böyük ehtiram və hörmətlə qarşılanır. Bunu dövlətimizin başçısının son dövrlərdə iştirak etdiyi nüfuzlu tədbirlər də təsdiqləyir. Xüsusilə qeyd edilməlidir ki, Prezident İlham Əliyev bu tədbirlərdə dünyanın aparıcı siyasi qütblərinin liderlərinin dəvəti ilə iştirak edib.

Məsələn, bir müddət əvvəl Prezident İlham Əliyev Çin Xalq Respub-

likasının Sədri Si Cinpinin dəvəti ilə Şanxay Əməkdaşlıq Təşkilatının Sammitində iştirak etdi. Azərbaycan Şanxay Əməkdaşlıq Təşkilatının üzvü deyil və bu tədbirə dəvət olunması Prezident İlham Əliyevə olan yüksək global ehtiramın təcəssümüdür.

Oktyabrın əvvəllərində isə Prezident İlham Əliyev Danimarkanın Baş naziri Mette Frederiksenin və Avropa İttifaqı Şurasının Prezidenti Antonio Koştanın dəvəti ilə siyasi və strateji müzakirələr üçün yaradılmış əlaqələndirmə platforması olan Kopenhagendə "Avropa Siyasi Birliyi"nin 7-ci Zirvə toplantısında iştirak etdi. Bu tədbir çərçivəsində Prezident İlham

Əliyevin qarşı tərəfin müraciəti ilə keçirdiyi görüşlər bir daha göstərdi ki, Azərbaycanın həm regionda, həm də global səviyyədə oynadığı mühüm rol Avropa liderlərinin də diqqət mərkəzindədir və bu, onların respublikamızla əməkdaşlığı daha da dərinləşdirməkdə maraqlı olduqlarını bir daha təsdiq edir.

Oktyabrın 13-də isə Prezident İlham Əliyev Amerika Birləşmiş Ştatlarının Prezidenti Donald Trampın və Misir Ərəb Respublikasının Prezidenti Əbdülfəttah əs-Sisinin dəvəti ilə Şarm əl-Şeyx şəhərində keçirilən Yaxın Şərq Sülh Sammitində iştirak etdi. Prezident İlham Əliyev torpaqlarımızı işğaldan azad edən Müzəffər Ali Baş Komandan, həm də regionda sülhü təmin edən təcrübəli siyasətçidir. İlham Əliyevin liderliyi ilə Cənubi Qafqazda sülhün təmin olunması ayrı-ayrı dövlətlər və beynəlxalq təşkilatlar tərəfindən təqdir olunur, alqışlanır. Dövlətimizin başçısının Yaxın Şərq Sülh Sammitinə dəvət olunması həm ABŞ Prezidenti Donald Trampın İlham Əliyevə olan xüsusi ehtiramının göstəricisi, həm də Azərbaycanın sülh gündəliyinin global miqyasda xüsusi maraqla qarşılanmasının təsdiqidir.

Oktyabr ayında Qəbələdə keçirilən Türk Dövlətləri Təşkilatının Dövlət Başçıları Şurasının 12-ci Zirvə Görüşü və MDB Dövlət Başçıları Şurasının Düşənbədəki geniş tərkibdə iclası da Azərbaycanın regional proseslərdə və dövlətlərarası əməkdaşlıq məsələlərinin təşviq olunmasında aparıcı rolunu nümayiş etdirdi. Bu tədbirlər də bir daha təsdiq etdi ki, Azərbaycan Prezidentinin müzakirə olunan məsələlərlə bağlı fikirləri, yanaşmaları əməkdaşlıq əlaqələrinin güclənməsinə xidmət edir.

Ən əsası bu tədbirlər göstərdi ki, Prezident İlham Əliyev dünyanın nüfuzlu liderlərinin sırasında dayanıb, Azərbaycan isə regional gücdən global aktora çevrilib. ABŞ, Çin kimi dövlətlərin rəhbərləri, habelə Avropa İttifaqı Azərbaycanla əməkdaşlıq əlaqələrini yüksək qiymətləndirirlər. Ona görə ABŞ-dən Çinə qədər bütün siyasi platformalarda Azərbaycan nüfuzlu dövlət kimi qəbul olunur.

Rəşad CƏFƏRLİ,
"Azərbaycan"